

## СГД РЕВИЗИЈА ТП

адреса: ул. Јадранска бр. 22 - Скопје  
телефон/факс: +398 (0)2 2031 156  
моб.: +389 (0)71 372 671  
мејл.: [sgdrevizija@hotmail.com](mailto:sgdrevizija@hotmail.com)  
сајт: [www.sgdrevizija.com](http://www.sgdrevizija.com)  
даночен број: 504401350814  
жиро сметка: 300000003601743  
депонент: Комерцијална Банка АД Скопје

### ИЗВЕШТАЈ ЗА ТРАНСПАРЕНТНОСТ за 2013 НА СГД РЕВИЗИЈА ТП СКОПЈЕ

Согласно барањата на член 35 од Законот за ревизија (Сл.весник на РМ бр.158/2010, 135/2011), ТП за ревизија, сметководствени работи и консултантски услуги СГД РЕВИЗИЈА ТП Скопје (во понатамошниот текст ТП) го изготвува и објавува овој извештај.

Извештајот ги содржи информациите во врска со:

- ▶ опис на правната структура и сопственост на ТП за ревизија;
- ▶ опис на професионалната мрежа и правните структурни аранжмани во мрежата каде што припаѓа;
- ▶ опис на управувачката структура на ТП;
- ▶ опис на внатрешниот систем на контрола на квалитет на ТП и изјава од овластениот надлежен орган за ефективност на функционирањето на овој систем;
- ▶ датум кога е извршена последна проверка за уверување во квалитетот на ревизорот согласно со членот 20 од овој закон;
- ▶ список на субјекти на кои е извршена ревизија во текот на 2013 година;
- ▶ изјава за независно работење на ТП со која се потврдува дека постојат интерни процедури за проверка на усогласеноста на независноста и дека истите се спроведени;
- ▶ изјава за политиката што ја следи ТП за ревизија во текот на претходната година за континуирана едукација на овластените ревизори;
- ▶ финансиска информација за вкупниот приход остварен од ревизијата и други надоместоцирасчленет на четири категории: од услуги на ревизија на годишни и консолидирани сметки, дополнителни услуги на уверување во квалитет, даночни советодавни услуги и други неревизорски услуги
- ▶ информација за основата по која се утврдува хонорарот на овластениот ревизор.

## Правна структура и сопственост

СГД РЕВИЗИЈА ТП Скопје е регистрирано за вршење на ревизија на финансиските извештаи, сметководствени работи, како и на даночни и консалтинг услуги од областа на финансиското работење.

СГД РЕВИЗИЈА ТП е регистрирано во Централниот регистар на РМ врз основа на актот за основање од 10.06.2013 година и добиената лиценца за вршење работи на ревизија на овластен ревизор трговец-поединец од Советот за унапредување и развој на ревизијата во Република Македонија (СУНР на РМ) со регистарски број 02 издадена на 02.07.2013 година согласно член 24 од Законот за ревизија.

Според Законот за Трговски Друштва СГД РЕВИЗИЈА ТП е регистрирано како трговец-поединец од основачот/сопственикот Светлана Дукоска од Скопје.

Во ТП се вработени:

- ▶ дипл.екон. Светлана Дукоска со лиценца со регистарски број 33 издадена од СУНР на РМ за вршење работи на ревизија за овластен ревизор согласно член 49 од Законот за ревизија;

- ▶ дипл.екон. Горан Дукоски на работно место асистент на ревизор.

## Опис на професионалната мрежа и правните и структурните аранжмани во мрежата каде што припаѓа

Друштвото не припаѓа на некоја меѓународна професионална мрежа, туку делува на територијата на Република Македонија и припаѓа на професионалната мрежа на овластени ревизори на Република Македонија.

## Опис на управувачката структура

Согласно Законот за Трговски Друштва и Договорот за основање, со Друштвото управува управител. За управител е назначен овластениот ревизор Светлана Дукоска.

## Опис на внатрешниот систем на контрола на квалитетот и Изјава од административно управувачко тело за ефикасноста на неговото функционирање

За воспоставување на систем на контрола на квалитетот се применуваат одредбите од Меѓународниот стандард за контрола на квалитетот 220.

Системот за контрола се состои во политики дизајнирани кои треба да обезбедат разумно уверување дека фирмата и нејзиниот персонал се придржуваат кон професионалните стандарди, законските и регулаторните барања и дека извештаите на Друштвото се соодветни на околностите.

Целите на политиките за контрола на квалитетот на ревизорската работа се следните:

- ▶ **професионални барања** - придржување на персоналот на основните принципи на независност, интегритет, објективност, доверливост и професионално однесување

- ▶ **вештини и компетентност** - екипираност со персоналот кој се стекнал и одржува соодветни стручни стандарди и соодветна професионална компетенција која се бара со цел да се овозможи персоналот да ги извршува своите обврски со должно внимание
- ▶ **назначување** - ревизорската работа да се извршува од страна на персоналот со соодветна стручна подготовка и обука која се бара во дадени услови
- ▶ **делегирање** - при вршење на ревизорската работа да постои соодветен систем на насочувања, надзор и преглед на работата со цел да се обезбеди разумна сигурност дека работата што се извршува е во согласност со барањата на соодветните стандарди
- ▶ **консултирање** - при неопходно консултирање да се користат услугите на лица кои имаат соодветна стручност по тие прашања
- ▶ **прифаќање и задржување на клиенти** - донесување на соодветните одлуки за прифаќање и задржување на некој клиент зависи од способноста на Друштвото
- ▶ **надгледување** - континуирано надгледување на ефективното спроведување на политиките и постапките за контрола на квалитетот

Управителот изјавува дека системот на контрола на квалитетот функционира ефективно во рамките на Друштвото.

#### Проверка за уверување во квалитетот на ревизорот

Согласно член 20 од Законот за ревизија ИОРПМ не спроведе контрола за уверување во квалитетот на ТП.

#### Список на субјекти на кои е извршена ревизија во текот на 2013 година

Во текот на 2013 година ТП изврши ревизија на Замрзната Храна ДООЕЛ Скопје и изработи извештаи за уверување на КУНА ДООЕЛ Скопје и Младинска Алијанса Тетово.

#### Изјава за независно работење

СГД РЕВИЗИЈА ТП Скопје потврдува дека постојат интерни процедури за проверка на усогласеноста на независноста и истите се спроведени.

#### Изјава за политиката што ја следи Друштвото за континуираната едукација на овластени ревизори

Согласно барањата на Законот за ревизија во Република Македонија, Управителот на Друштвото изјавува дека овластениот ревизор ја изврши обврската да посетува континуирана едукација во траење од најмалку 40 часа годишно организирана од Професионалната организација на овластени ревизори во Република Македонија или други субјекти од областа на ревизијата.

## Финансиски информации за вкупниот приход расчленет на четири категории услуги

Во текот на 2013 година ТП има остварено:

▶ Приходи од ревизорски услуги	92 илјади денари
▶ Приходи од услуги на уверување во квалитет	72 илјади денари
▶ Даночни и други советодавни услуги	900 илјади денари
▶ Други неревизорски услуги	16 илјади денари

-----  
**Вкупно 1.080 илјади денари**

### Основа според која се утврдува хонорарот на овластениот ревизор

Хонорарот на овластениот ревизор, т.е. надоместокот за поединечните ревизии, како и за другите ангажмани е заснован пред се' на потребното време за извршување на ангажманот, видот на ангажманот, како и дејностите што ги обавува.

Скопје, 29.03.2014 година

СГД РЕВИЗИЈА ТП  
Управител,



*A. Zupov*